

संक्षिप्त

बार एसोशियसन के चुनाव 13 को

निवाड़ी। बार एसोशियसन के वार्षिक चुनाव को लेकर बार एसोशियसन की साधारण सभा की बैठक बार अध्यक्ष नरेन्द्र जाट की अध्यक्षता में आयोजित हुई। बैठक में सर्वसम्मति से एडवोकेट नरेन्द्रकुमार जाट व एडवोकेट बनवारीलाल यादव को निर्वाचन अधिकारी नियुक्त किया गया। बैठक में निर्वाचन अधिकारी बनवारीलाल यादव ने चुनाव की घोषणा करते हुए बताया कि बुधवार को 11 बजे से 1 बजे तक फार्म भरे जाएंगे। दोपहर 1 से 2 बजे तक फार्मों की जांच व 2 से 3 बजे तक नाम वापसी की जा सकेगी। उन्होंने बताया कि शुक्रवार को आवश्यक होने पर 1 से 4 बजे तक मतदान प्रक्रिया संपन्न होगी। मतदान के तत्काल बाद परिणाम घोषित किया जाएगा।

सप्तमी व्रत को

लेकर हुए अनुष्ठान

निवाड़ी। रजवास में श्री देवनारायण मंदिर पर महिला मंडल के तत्वाधान में सप्तमी व्रत का कार्यक्रम आयोजित हुआ। इस दौरान श्री देवनारायण भगवान की झंकी सजाकर महाआरती की गई। स्वामी बालकानंद महाराज ने कहा कि जीवन पाकर भी भजन नहीं करने वाले मनुष्य होते हुए भी पशु के समान है। कार्यक्रम के मुख्य अतिथि बरोनी थानाधिकारी मानवेंद्र सिंह, पूर्व प्रधान ममता चौधरी, रमेश गुर्जर, सूरज गुर्जर, रामावतार गुर्जर, भजन गुर्जर, रूपनारायण गुर्जर, भैरु गुर्जर, बंदी जांगिड़, रामचंद्र गुर्जर, सुगन गुर्जर, मोहन गुर्जर, सुश्रीराम गुर्जर, हंसराज गुर्जर व हरिराम गुर्जर सहित कई भाग्यशाही का माला पहनाकर स्वागत किया गया। मंगलवार को महाप्रसादी विवरण करके के कार्यक्रम का समापन हुआ।

डॉ. रमेश औला बने असिस्टेंट प्रोफेसर

मालपुरा। मालपुरा उपखण्ड क्षेत्र के कांटीली गांव निवासी डॉ. रमेश औला पुत्र शिवराज औला का राजकीय मेडिकल कॉलेज बाडमेर में असिस्टेंट प्रोफेसर पद पर हुआ चयन। डॉ. सीताराम चौधरी ने बताया कि छोटे से गांव के किसान परिवार में जन्मे डॉ. रमेश औला कड़ी मेहनत व लगन से आज इस मुकाम पर पहुंचे हैं। रमेश औला के इस चयन पर परिवारजनों सहित ईश्वरिणी ने हर्ष व्यक्त कर रमेश को बधाई देते हुए उज्वल भविष्य की कामना की।

पानी में करन्ट से दो गावों की मौत

कोटपुतली। करन्ट के वाई नं. 37 स्थित मोहल्ला सराय में राजकीय बालिका उच्च माध्यमिक विद्यालय के पास आम रास्ते पर जल भरने के चलते वाईवायियों को भारी परेशानी का सामना करना पड़ रहा है। इस सम्बंध में स्थानीय वाईवासी शिवकुमार गोयल ने मुख्यमंत्री भजन लाल शर्मा, जिला कलेक्टर कल्पना अग्रवाल, नगर परिषद सभापति पुष्पा सैनी व आयुक्त धर्मपाल जाट को पत्र भेजकर कार्यवाही की मांग की है। जिसमें बताया है कि आम रास्ते पर रोड़ लाईट की अड्डर प्राइवेट केबल जगह-जगह से कटी हुई है। इसी पानी में करन्ट दौड़ जाने से स्थानीय नागरिकों की जान को खतरा बना हुआ है। यही नहीं विगत दो दिनों में दो गावें उक्त पानी में करन्ट से दम भी तोड़ चुकी है। ज्ञापन में जल्द से जल्द कार्यवाही की मांग की गई है।

विश्व शांति के लिए हुआ शांतिमंडल विधान

निवाड़ी। वनस्थली में अरिहंत महिला मंडल के सानिध्य में शांति मंडल विधान का आयोजन किया गया। महिला मंडल की सदस्या आशा जैन ने बताया कि विश्व शांति के लिए शांति मंडल विधान का आयोजन किया। सत्येंद्र जैन एंड पार्टी मानपुर ने संगीत मय विधान मंडल संपन्न करवाया। इस अवसर पर विमलचंद्र पाटनी, प्रकाश चंद, सुशीला, अकलंक, नीतू, निकलंक, हिना, आनुष व अंशुल पाटनी ने भगवान अदिनाथ को श्रौचक भेंट कर विधान में भाग लिया कार्यक्रम में मूलचंद सुशील राजेश जैन चंद्रप्रकाश अनंशु कमलेश पारस जैन महावीर बिन्नु प्रेम जी ज्ञानचंद्र प्रवीण राजेश आदि श्रद्धालु उपस्थित थे।

छात्रों को जैकेट वितरित किए

श्रीमाधोपुर। ग्राम बस्सी के राजकीय उच्च प्राथमिक विद्यालय बस्सी में बजाज फाउंडेशन ट्रस्ट द्वारा विद्यालय के समस्त बालकों को गरम जैकेट ट्रस्ट के कार्यक्रम अंतर्गत श्रीमान सिंह एवम् फील्ड ऑफिसर सुरेश कुमार के माध्यम से उपलब्ध करवाए गए।

राजस्थान के लोग पूरी दुनिया में अपनी मेहनत का डंका बजा चुके हैं : भूपेंद्र यादव

अलवर। जयपुर में आयोजित राजजिंग राजस्थान ग्लोबल इन्वेस्टमेंट समिट कार्यक्रम में अलवर सांसद और वन, पर्यावरण और जलवायु परिवर्तन मंत्री भूपेंद्र यादव ने हिस्सा लिया। इस अवसर पर उन्होंने राजस्थान के मुख्यमंत्री भजनलाल शर्मा को बधाई देते हुए कहा कि जिस तरह मुख्यमंत्री ने एक वर्ष के कार्यकाल में शाहपुरा से जर्मनी तक, इंगरपुर से इंग्लैंड तक राजजिंग राजस्थान का जो माहौल बनाया है और सफल कार्यक्रम किया है, वह राजस्थान को विकास और उन्नत का एक नया मुकाम अवश्य ही दिलाएगा।

केंद्रीय मंत्री भूपेंद्र यादव ने कहा कि प्रधानमंत्री नरेंद्र मोदी जी का जो विजन है, विकसित भारत का, और विजन की जो बुनियादी बातें होती हैं - पानी, ऊर्जा, इंफ्रास्ट्रक्चर और बजट का सही तरीके से खर्च होना - उसे राजस्थान के मुख्यमंत्री



राजजिंग राजस्थान कार्यक्रम में अलवर सांसद और वन, पर्यावरण और जलवायु परिवर्तन मंत्री भूपेंद्र यादव ने हिस्सा लिया।

भजनलाल शर्मा ने एक साल में जिस कर्मठता के साथ लागू किया है, उसका परिणाम कुछ दिन पहले हुए उपचुनाव में बड़ी ताकत है। राजस्थान के प्रवासियों ने अपनी इस मेहनत का पूर्ण रूप से सम्मान

कर रही है। केंद्रीय मंत्री भूपेंद्र यादव ने कहा कि विश्वसनीयता ही राजस्थान की सबसे बड़ी ताकत है। राजस्थान के प्रवासियों ने अपने संकल्प और सेवा से पहचान बनाई

क्विज प्रतियोगिता का आयोजन

कोटपुतली। अध्यक्ष जिला विधिक सेवा प्राधिकरण जयपुर के निर्देशन में स्थानीय राजकीय एलबीएस पी.ओ. महाविद्यालय एवं तालुका विधिक सेवा समिति के संयुक्त तत्वाधान में मंगलवार को मानव अधिकार दिवस पर व्याख्यान एवं क्विज प्रतियोगिता का आयोजन किया गया। प्राचार्य प्रो. आर. के. सिंह ने ऑनलाइन क्विज प्रतियोगिता का शुभारम्भ किया। उन्होंने क्विज प्रतियोगिता के माध्यम से विद्यार्थियों में मानव अधिकारों के प्रति समझ एवं जागरूकता पैदा करने पर बल दिया। क्विज प्रतियोगिता में कुल 146 विद्यार्थियों में भाग लिया। जिनमें सिमरन सैनी, मोनिका स्वामी, खिराण सिंह वनर, प्रियांशु शर्मा, रोहित यादव ने 100 में से 90 स्कोर प्राप्त किया। अध्यक्षता करते हुए डॉ. मधु नागर ने कहा कि मानव अधिकारों का संरक्षण तभी संभव है, जब हर व्यक्ति अपने कर्तव्यों का ईमानदारी से पालन करे। मुख्य वक्ता प्रो. धनश्याम गुर्जर ने मानव अधिकारों के इतिहासिक परिप्रेक्ष्य और उनके समकालीन महत्व पर प्रकाश डाला।

प्राण प्रतिष्ठा अनुष्ठान में हुआ अन्नाधिवास कार्यक्रम

पावटा। करन्ट घंटाघर चौक स्थित सीताराम मंदिर में चल रहे प्राण प्रतिष्ठा धार्मिक समारोह के दूसरे दिन अन्नाधिवास कार्यक्रम का आयोजन किया गया। इससे पूर्व मंगलवार को प्रथम दिवस पर भव्य कलशा यात्रा के साथ कार्यक्रम का शुभारंभ हुआ था, जबकि 11 दिसंबर बुधवार को शैल्याधिवास, 12 दिसंबर गुरुवार को पुष्पाधिवास व दोपहर 3 बजे नगर

■ पूर्व मंगलवार को प्रथम दिवस पर भव्य कलशा यात्रा के साथ कार्यक्रम का शुभारंभ हुआ

भ्रमण एवं साय 8 बजे हवन, 13 दिसंबर शुक्रवार को दोपहर 12 बजे पुष्पाहुति हवन व अभिजित मुहुर्तानुसार मंदिर प्रांगण में सीताराम की मूर्ति प्राण-प्रतिष्ठा की जाएगी। सनातन धर्म में देव उपासना के लिए प्राण प्रतिष्ठा अनुष्ठान में विशेष पूजा की जाती है। मूर्ति को स्थापित करने से पहले सर्वतोभद्र, षोडश मातृका एवं नवग्रह पीठ स्थापित कर गणेश पूजन एवं कलशा स्थापना के साथ विधिवत पूजन किया जाता है।

ग्रामीणों ने पालिका परिक्षेत्र में शामिल होने का किया विरोध

मालपुरा (निस) मालपुरा उपखण्ड क्षेत्र की रिण्डलिया ग्राम पंचायत के कल्याणपुरा गांव के ग्रामीणों ने मंगलवार को मुख्यमंत्री के नाम तहसीलदार को ज्ञापन सौंप पालिका परिक्षेत्र में शामिल करने का विरोध किया। जिला परिषद सदस्य छोगाला गुर्जर के नेतृत्व में ग्रामीण प्रहलाद, सकराम, मो. इस्माईल, अब्दुल हनीफ, छीतर मेम्बर, भादुराम, बाबूलाल, नन्दाराम, नजरुद्दीन,पंचायत समिति सदस्य शिमला चौधरी, आदि ने सीएम के नाम सौंप ज्ञापन में अवगत करवाया कि कल्याणपुरा गांव वर्तमान में रिण्डलिया ग्राम पंचायत मुख्यालय से महज एक किलोमीटर की दूरी पर है। जबकि मालपुरा शहर आठ से दस किलोमीटर की दूरी पर है। ऐसे में कल्याणपुरा को पालिका परिक्षेत्र में शामिल करने से ग्रामीणों को भारी समस्या का सामना करना पड़ेगा। ग्रामीणों की



कल्याणपुरा गांव के ग्रामीणों ने पालिका परिक्षेत्र में शामिल होने का विरोध कर सीएम के नाम तहसीलदार को सौंपा ज्ञापन।

समस्या को ध्यान में रखते हुए कल्याणपुरा को रिण्डलिया पंचायत क्षेत्र में ही यथावत रखा जाये। ग्रामीणों ने बताया कि हाल ही में केबिनेट मंत्री व क्षेत्रिय विधायक कन्हैयालाल चौधरी ने नगरपालिका परिक्षेत्र का दायरा बढाने पर सहमत होकर मंगलवार को सौंपा ज्ञापन में अवगत करवाया कि कल्याणपुरा गांव वर्तमान में रिण्डलिया ग्राम पंचायत मुख्यालय से महज एक किलोमीटर की दूरी पर है। जबकि मालपुरा शहर आठ से दस किलोमीटर की दूरी पर है। ऐसे में कल्याणपुरा को पालिका परिक्षेत्र में शामिल करने से ग्रामीणों को भारी समस्या का सामना करना पड़ेगा। ग्रामीणों की

किसानों ने दिया कलेक्टर को ज्ञापन

टोंक। राष्ट्रीय किसान महापंचायत युवा प्रदेशाध्यक्ष रमेश चन्द चौधरी के नेतृत्व में निवाड़ी कृषि मण्डी में नियुक्त सचिव कमल किशोर सोनी को निलम्बित करने की मांग करते हुए जिला कलेक्टर डॉ. सोन्या झां को ज्ञापन सौंपा। प्रदेशाध्यक्ष चौधरी ने बताया कि निवाड़ी कृषि उपज मण्डी समिति के सचिव द्वारा अपने पद का दुरुपयोग करते हुए मण्डी समिति के पैसों का दुरुपयोग, उच्चाधिकारियों को गुमराह करना, महिला किसानों के खिलाफ षडयंत्र, महिला किसान के खिलाफ झूठे प्रकरण दर्ज करवाना एवं किसानों विरुद्धी गतिविधियों को अन्जाम देने में सक्रिय है। सरकार द्वारा सचिवों बाई फूले योजना के माध्यम से जो किसानों का लाभान्वित करने की योजना है, पर सचिव द्वारा किसानों को लाभान्वित नहीं किया जा रहा है। इस सम्बन्ध में कृषि विपणन बोर्ड के शासन सचिव के नाम भी पत्र जारी किये जा चुके हैं।

श्रीमाधोपुर में ब्लॉक स्तरीय महोत्सव आयोजित

श्रीमाधोपुर। करन्ट में ब्लॉक स्तरीय युवा महोत्सव का शुभारंभ पीएम श्री राजकीय उच्च माध्यमिक स्कूल में हुआ। इस कार्यक्रम के मुख्य अतिथि यूडीएच मंत्री डाबरसिंह खरं के बेटे अजय सिंह खरं रहे। जबकि विशिष्ट अतिथि पंचायत समिति प्रधान रामकरी देवी, नगरपालिका अध्यक्ष हरिनारायण महंत थे। कार्यक्रम की शुरुआत मां शारदा की प्रतिमा के समक्ष दीप प्रज्वलित करके की गई। आयोजन सचिव एवं मुख्य ब्लॉक शिक्षा अधिकारी विनोद कुमार शर्मा ने बताया कि राजस्थान सरकार की ओर से आयोजित इस कार्यक्रम का उद्देश्य राजस्थान की लोक संस्कृति, कला, विज्ञान, और प्रौद्योगिकी के संरक्षण एवं प्रोत्साहन के लिए है। मुख्य अतिथि अजय सिंह खरं ने प्रतिभागियों को अपने कौशल का प्रदर्शन करने के लिए प्रेरित किया और कहा कि उन्हें हार या जीत की चिंता किए बिना अपनी कला को प्रस्तुत करना चाहिए। महोत्सव में डिजिटल मेला, विज्ञान प्रोजेक्ट, सांस्कृतिक प्रतियोगिताएं, लोक गायन, लोक नृत्य, चित्रकला, भाषण, हस्तकला और राजस्थान की लुप्त होती कला जैसे विभिन्न कार्यक्रम हुए। नॉन कंपटीशन में फंड उप विधा में आर्स्तिक तियागो प्रथम, बीती चित्र में संजना महर्षि प्रथम, खड्डताल में यश सेन प्रथम लाइफ स्किल में उप विधा स्टोरी राइटिंग में प्रथम अजय

■ मुख्य अतिथि यूडीएच मंत्री डाबरसिंह खरं के बेटे अजय सिंह खरं रहे

कुमार, पेंटिंग में प्रथम निकिता कंवर, डीकलीमेंशन में प्रथम विजय कुमार सेन युवा कृतित में उपविधा हैडिड्राफ्ट में सुमन घोड़ीवाल प्रथम, एग्री प्रोडक्ट में कृष्ण कुमार प्रथम, कल्चर में उप विधा गुप को को डांस पायल सोनी और भवया लाटा प्रथम, सोलो फोक डांस में मनीष सैनी प्रथम, सोलो फॉल्क सांगा में सिद्धार्थ जांगिड़ प्रथम, नृत्य प्राप्त किया युवा महोत्सव में ब्लॉक स्तर पर प्रथम स्थान प्राप्तकर्ता विजेता जिला स्तरीय युवा महोत्सव में ग्रामीण महिला शिक्षण संस्थान सीकर में दिनांक 13 दिसंबर 2024 को प्रातः 10 बजे प्रतिभागी जिला प्रतियोगिता में भाग लेंगे। कार्यक्रम के दौरान संस्था प्रधान राजेश कुमार अंकुर, राजेश कुमार शर्मा एसबीओ बालिका स्कूल के प्रधानाचार्य शिवपाल सिंह शेखावत, एमजी राजकीय स्कूल के प्रिंसिपल रमाकांत शर्मा, ममता अग्रवाल प्रधानाचार्य मऊ, राकेश सिंह प्रधानाचार्य, विनोद कुमार मिश्रा प्रधानाचार्य मौजूद रहे। कार्यक्रम का संचालन विशुपाल सिंह एवं अशोक कुमार शर्मा ने किया।

वार्षिकोत्सव मनाया

फुलेरा, करन्ट के रेलवे कॉलोनी स्थित केंद्रीय विद्यालय परिसर में मंगलवार को वार्षिकोत्सव मनाया गया। इस दौरान कार्यक्रम के मुख्य अतिथि के रूप में राजकीय बालिका उच्च माध्यमिक विद्यालय के प्राचार्य नविता वर्मा आई। जबकि कार्यक्रम की अध्यक्षता स्थानीय विद्यालय के प्राचार्य नरेन्द्र सिंह यादव रहे। कार्यक्रम के दौरान आगन्तुक अतिथियों के द्वारा मां शारदे के समक्ष दीप प्रज्वलित कर एवं विद्यार्थियों द्वारा संस्कृति वन्दना करते हुए कार्यक्रम की शुरुआत की गई। कार्यक्रमों में बच्चों ने बड़-चढ़कर भाग लिया और मनमोहक प्रस्तुतियां दीं। इसी क्रम में वहीं कार्यक्रम के दौरान विद्यालय की विभिन्न प्रतिभाओं का सम्मान किया गया। उत्कृष्ट परीक्षा परिणाम के लिए विधि माधुर पी.जी.टी (भौतिकी), ज्योति पाराशर पी.जी.टी (अर्थशास्त्र), बंशीधर वर्मा पी.जी.टी (हिन्दी), श्रीराम शर्मा पी.जी.टी (गणित), मंजु सिंह पी.जी.टी (इतिहास), बंशीलाल पी.जी.टी (जीव विज्ञान), हरि सिंह गुर्जर पी.जी.टी (भूगोल), देवेन्द्र कुमावत पी.जी.टी (रसायन), बृजेश कुमावत टी.जी.टी (गणित), बबीता खोसला टी.जी.टी (गणित) तथा शिवांगी बिटुआ शारीरिक शिक्षिका को खेल उपलब्धियों के लिए प्रशस्ति पत्र एवं स्मृति चिह्न देकर सम्मानित किया।

सार-समाचार

अवैध देशी कट्टा व तीन जिन्दा कारतूस बरामद, एक आरोपी गिरफ्तार

सांभरझील, (निस)। आनन्द शर्मा (आईपीएस) जिला पुलिस अधीक्षक जयपुर ग्रामीण / दूदू ने जानकारी देते हुए बताया है कि महानिरीक्षक पुलिस जयपुर रेंज जयपुर अजयपाल लाम्बा (आईपीएस) के द्वारा एरिया डार्मिनेशन की कार्यवाही हेतु एक विशेष अभियान चलाया गया था जिसमें अधिकाधिक कार्यवाही बाबत निर्देशित किया गया था। अभियान की सफलता हेतु शिवलाल बैरवा अतिरिक्त पुलिस अधीक्षक दूदू व दीपक खण्डेलवाल वृत्ताधिकारी दूदू के निर्देशन में तथा इन्द्रप्रकाश यादव थानाधिकारी थाना दूदू के नेतृत्व में पुलिस टीम का गठन कर आसूचना संकलन कर दूदू थाना क्षेत्र में विभिन्न स्थानों पर दरबिश दी गई। दरबिश के दौरान गतिट टीम को पडासौली में एक संदिग्ध व्यक्ति के पास अवैध हथियार व कारतूस होने की विश्वसनीय इतला मिलने पर दरबिश दी गई तो पडासौली पुलिसिया से गांव में जाने वाली सड़क के साईड में कच्चे रास्ते से आरोपी शिवराज गुर्जर पुत्र श्री हनुमान जाति गुर्जर उम्र 19 साल निवासी गुर्जरों की ढाणी तन पडासौली थाना दूदू जिला दूदू के कब्जे से एक अवैध हथियार देशी कट्टा मय 03 जिन्दा कारतूस बरामद किये गये तथा घटना के संबंध में थाना दूदू पर आम्स एक्ट में अधियोग दर्ज किया जाकर अभियुक्त शिवराज गुर्जर को गिरफ्तार किया गया है। जिससे प्राप्ति खोत के संबंध में गहनता से अनुसंधान किया जा रहा है। गिरफ्तार आरोपी शिवराज गुर्जर पुत्र श्री हनुमान जाति गुर्जर उम्र 19 साल निवासी गुर्जरों की ढाणी तन पडासौली थाना दूदू जिला दूदू का रहने वाला है।

खादू श्याम नगर में 90 ए की कार्रवाई के बाद निर्माण कार्य लगातार जारी

गोविंदगढ़ / अलवर गोविंदगढ़ कस्बे के नजदीकी गांव रामबास के खादू श्याम नगर पर 90 ए की कार्यवाही एवं 177 की कार्यवाही लम्बे समय से विचारधीन है। खादू श्याम नगर में प्रशासन की मिली भगत से निर्माण कार्य चल रहे हैं जिसकी सूचना बार-बार संबंधित पटवारी दाताराम गुर्जर एवं क्षेत्रीय तहसीलदार राजेंद्र यादव को दूरभाष के जरिए सूचना दी गई एवं बोरिंग का कार्य खादू श्याम नगर मंदिर के सामने किया जा रहा है और उसे हमने बताया कि 90 ए की कार्रवाई चल रही है। तम बोरिंग नही कर सकते अवैध रूप से हो रहा है मौका पचा बनाया विनोद कुमार मौके पर मिला उससे हमने साइन करने के लिए बोला तो उसने साइन करने से मना कर दिया पाबंद कर दिया गया है सूत्रों से मिली खबर से बोरिंग का कार्य नही रुका उसके बाद तहसीलदार राजेंद्र यादव को सूचना दी गई तो उन्होंने कहा मैं अभी बात करता हूँ परंतु बोरिंग का कार्य एवं निर्माण कार्य लगातार चल रहे है। जिससे साफ जाहिर होता है कि प्रशासन की मिली भगत से निर्माण कार्य चल रहा है और एक दूसरे के ऊपर टालम टाल कीया जा रहा है अगर प्रशासन चाहे तो वहां पर एक ईट भी नही लग सकती परंतु जब सईया भाये कोवाल तो अब डर काहे का हालता इतने विगड़े हुए है की जनसुनवाई में शिकायत देने के बाद कोई सुधार नही हैहालात विगड़े हुए है जनसुनवाई में शिकायत देने के बाद भी कार्य लगातार जारी है जनसुनवाई में शिकायत देना खाना पूर्ति है सब कुछ प्रशासन की मिली भगत से चल रहा है

महिला उत्पीडन शोषण शिविर का आयोजन

मनोहरपुर। 19 दिसंबर को अमरपुरा शाहपुरा स्थित राजश्री कॉलेज ऑफ नर्सिंग शाहपुरा में महिला यौन उत्पीडन निमेष निवारणार्थ एवं वाणिज्यिक महिला उत्पीडन शोषण अधिनियम 2015 के निवारणार्थ शिविर का आयोजन- जिला विधिक सेवा प्राधिकरण जयपुर, जिला जयपुर एवं तालुका विधिक सेवा समिति शाहपुरा अध्यक्ष अपर जिला एवं सैन न्यायाधीश प्रथम श्रीमती ललिता शर्मा अपर सैनी न्यायाधीश द्वितीया कृष्णकांत एसजेएम श्रीमती प्रतिभा मोटियार एवं एमजेएम आदित्य शर्मा के मार्गनिर्देशन में न्याय मित्र दिनेश कुमार शर्मा के द्वारा अमरपुरा स्थित नर्सिंग कॉलेज में नालसा के जागरूकता एक्शन प्लान के अनुसार महिला यौन उत्पीडन एवं वाणिज्यिक महिला शोषण अधिनियम 2015 के निवारणार्थ शिविर का आयोजन किया गया। इस शिविर की अध्यक्षता संस्था प्रधान रविंद्र कुमार व्यास के द्वारा की गई। दिनेश कुमार शर्मा ने बताया कि मानसिक उत्पीडन एक अभिशाप है किसी भी व्यक्ति या सहपाठी के द्वारा यौन उत्पीडन के दबाव को सहन न करने के कारण छात्राएं एवं महिलाएं आत्महत्या की शिकार हो जाती है। आए दिन अखबारों में किसी हॉटल में रेप की घटना पर पुलिस का छापा पड़ा जा सकता है वाणिज्यिक उत्पीडन शोषण से शोषित पीडित महिलाओं को इस अभिशाप से बचाने के लिए सभी नागरिकों एवं परिवार के सदस्यों को अपने घर के छात्र छात्राओं क अपने विश्वास में लेकर उन्हें मैत्री पूर्ण वातावरण में किसी भी परिस्थितियों से मुक्तबल करके की ट्रेनिंग दी जानी आवश्यक है। जिला विधिक सेवा प्राधिकरण के द्वारा सहायता हेल्पलाइन नम्बर 15100 पर कॉल करके रजिस्ट्रेशन करवाए एवं पुलिस हेल्पलाइन ग्रीम नम्बर 109 0 पर तत्काल फोन कर रिपोर्ट से निपटा जा सकता है। किसी भी तरीके में मानसिक उत्पीडन की जानकारी सबसे पहले अपने परिवार में माता पिता को कहे, जिस संस्थान या कॉलेज या विद्यालय में महिला यौन उत्पीडन निमेष समिति बनाई हुई है, उसकी महिला अध्यक्ष को इस बारे में बताएं या संबंधित पुलिस थाना में अपने सुक्शा के लिए फोन द्वारा सूचित करें। समस्या का निवारण अवश्य ही होगा।

कलेक्टर ने दिए अधिकारियों को तैयारी के निर्देश

खैरथल। सरकार के एक वर्ष का कार्यकाल पूर्ण होने पर जिला मुख्यालय पर आयोजित होने वाले विभिन्न कार्यक्रमों की तैयारी को लेकर अधिकारियों को जिला कलेक्टर किशोर कुमार ने समय पर पूर्ण करने के लिए निर्देश दिए हैं। जिला कलेक्टर किशोर कुमार ने बताया कि राज्य सरकार के 1 वर्ष पूर्ण होने के उपलक्ष्य में जिला स्तर पर 12 दिसम्बर से 15 दिसम्बर एवं 17 दिसंबर को विभिन्न कार्यक्रम आयोजित किये जायेंगे। कार्यक्रम को लेकर संबंधित अधिकारियों को नोडल व सहायक नोडल अधिकारी बनाया गया है। 12 दिसम्बर को प्रातः 8 बजे नर फॉर विकसित राजस्थान का आयोजन व जिला स्तरीय प्रदर्शनी का शुभारंभ जिला कलेक्टर डॉ किशोर कुमार करेंगे। सुबह 10 बजे से दोपहर 1 बजे तक युवा सम्मेलन/रोजगार उत्सव का आयोजन पीएम श्री राजकीय उच्च माध्यमिक विद्यालय खैरथल में किया जाएगा। 17 दिसंबर को प्रधानमंत्री श्री नरेंद्र मोदी के मुख्य अतिथ्य में जयपुर में आयोजित कार्यक्रम का लाइव टेलीकास्ट जिला मुख्यालय पर किया जाएगा।

खाद्य एवं पाठ्य सामग्री वितरित की

टोंक। इनरव्हील क्लब टोंक के द्वारा राजकीय महात्मा गाँधी सिटी न. 3 स्कूल उच्च प्राथमिक विद्यालय में बच्चों को खाद्य सामग्री एवं पाठ्य सामग्री वितरित, जिसे पाकर बच्चे बहुत खुश हुए। इस अवसर पर डॉ गीता माहेश्वरी और किरण त्रिपाठी ने बच्चों को शिक्षा का महत्व बताया उसे कहा गया की आजकल के युग में अगर ईंसान शिक्षित ना रहता तो हुए जीवन बिताने में कठिनाई हो सकती है। पढ़ाई करना ईंसान के जीवन में बहुत जरूरी होता है। अगर कोई बच्चा ठान ले तो बहुत पढ़ लिखकर डॉक्टर, वकील, जज या परीक्षा देकर बड़ा अफसर बन सकता है।

लैंस प्रत्यारोपण शिविर का

श्रीमाधोपुर। आई रिसेच सेंटर सोसाइटी एवं जिला स्वास्थ्य समिति अंधता निवारण जयपुर के सहयोग से लैंस क्लब श्रीमाधोपुर की ओर से 42 वीं शिविर 12 दिसंबर बृहस्पतिवार को सहाय हॉस्पिटल जयपुर के सानिध्य में राजकीय सामुदायिक स्वास्थ्य केंद्र श्रीमाधोपुर में सुबह 9:30 से दोपहर 12 बजे तक निःशुल्क नेत्र चिकित्सा एवं लैंस प्रत्यारोपण शिविर लगाया जाएगा। क्लब के सौतारम सैनी पुत्री वैज्ञानिक से प्राण जानकारी के अनुसार शिविर में नेत्र रोगियों की जांच कर अनुभवी डॉक्टरों द्वारा आधुनिक तकनीकी से बिना टॉके मोतियायुक्त का ऑपरेशन किया जाएगा। मोतियायुक्त का ऑपरेशन करवाने वाले रोगियों का निःशुल्क लैंस प्रत्यारोपण शिविर में भी व्यवस्था निःशुल्क रहेगी। शिविर में आने वाले रोगी अपने साथ वोटर पहचान पत्र अथवा राशन कार्ड की कॉपी साथ अवश्य लाएं।

अज्ञात कारण से लगी आग

पीपलू। गांव नाथड़ी में अज्ञात कारणों के चलते पशुपालक के बाड़े में रखे ज्वार की कड़वी जलकर राख हो गई। ग्राम सेवक सहकारी समिति पूर्व अध्यक्ष बन्नालाल गुर्जर ने बताया कि पीपलू सड़क स्थित एक बाड़े में पशुपालक राजेश गुर्जर की करीब पांच ट्रांली ज्वार की कड़वी रखी हुई थी। अज्ञात कारणों के चलते अचानक आग लग गई।